



צוגרייטן די קאך און קאכן

פופציג פראצענט פון אלע דירה פייערן און א פערטל פון די פייערן אין פריוואטע הייזער הויבן זיך אן אינעם קאך. מערסטנס היים קאכן פייערן פאסירן פון די אויבערשטע טייל פונעם גאז. א דריטל פון די פייערן קומען פון קאכן וואס מען האט געלאזט אן אויפזיכט.

דאס מערהייט פון פייערן און בריען קענען פארמיטן ווערן אין צייט וואס מען גרייט צו עסנווארג דורך נעמען זיכערהייט מאסנאמען. פאלגט אויס די מאסנאמען אין צייט וואס מען גרייט צו די קאך און קאכן, ספעציעל פאר שבת און יום טוב מאלצייטן ווען מען פארעט מער אינעם קאך:

- בלייבט אינעם קאך--לאזט נישט קיין עסן וואס קאכט אן אויפזיכט.
- גייט מיט שמאלערע אדער מער צוגעפאסטע ערמל. (ברייטע ערמל הויבן אן ברענען מער אפט און קענען ווערן פארכאפט אין די הענטלעך פון טעפ)
- געבט זיך עקסטער אכטונג אין צייט פון באהאנדלען קאכעדיגע וואסער.
- קאכט אויף די געצייכענטע גראד, ווי איידער אויף העכערע גראד.
- ווערט נישט פארנומען מיט אנדערע זאכן דורך זיך אפגעבן מיט קינדער אדער ענטפערן אויף די טעלעפאן אדער טיר.
- מאכט א "קיין-קינדער זאנע" פון כאטש דריי פיס ארום אייער גאז.
- האלט די פלאץ ליידיג פון האנטוכער, פאפירן אדער אנדערע זאכן וועלכע קענען ברענען.
- דרייט די הענטלעך פונעם טאפ אויף אריין, צו די וואנט, צו פארמיידן בריען וועלכע פאסירן פון טעפ וועלכע דרייען זיך איבער אדער גיסן זיך אויס.
- האלט א דעקל פון א טאפ און א שאכטל בעיקינג סאדע גרייט צו אויסלעשן א פענדל פייער. נוצט נישט קיין וואסער.
- באהאנדלט בריען זאפארט מיט קילע רינעדיגע וואסער און באקומט מעדיצינישע הילף.

שבת און ימים טובים זענען א צייט פאר פאמיליע צוזאמקומען, וועלכע ווערן געפייערט דורך ספעציעלע עסנווארג, געזאנגען און מנהגים. אסאך הייליגע טעג און מצוות, ווי אויך די וועכנטליכע שבת, זענען א צייט פאר רעליגיעזע קאכן און אנצינדן ליכט.

אבער, אן זיכערהייט מאסנאמען, קענען די איינגעפירטע רעליגיעזע פירונגען הייבן די געפאר פון פייערן און פייער-פארבינדערע וואונדן.

פייערט אייער מסורה אויף א זיכערע פארנעם מיט די פאלגנדע אנווייזונגען.



שבת און יום טוב ליכט זיכערהייט

מער ווי 33 פראצענט פון ליכט פייערן פאסירן ווען מען לאזט איבער ליכט אן אויפזיכט. האלב פון די מענטשן וועלכע שטארבן פון ליכט פייערן זענען **יונגער ווי 20 יאר**, און רוב זענען צווישן די עלטער פון פינף און ניין יאר. בריען און פייער בריען זענען די גרעסטע אורזאך פון טויט אינדערהיים פאר קינדער און יונגע מענטשן.


יום טוב צייט מיינט ליכט, שוועבלעך און פייער. ווען איר צינדט אן ליכט, מאכט אייער שטוב מער פארזיכערט דורך:

- נוצן פעסטע לייכטערס, מיט פלאם-שיצענדע, נישט ברענענדיגע (גלאז אדער אייזן) האלטערס.
- שטעלן ליכט כאטש פיר פיס אוועק פון פארהאנגען, בילדער, בליינדס, קאך שאפעס אדער בעט-געוואנט.
- שטעלן ליכט וואו קליינע קינדער און פעטס קענען נישט צוקומען.
- פארלעשן ליכט ווען זיי ברענען אינערהאלב צוויי אינטשעס פונעם האלטער.
- נישט לאזן ברענענדיגע ליכט אן אויפזיכט.
- האלטן האר און קליידונג, אזויווי ערמל אדער שירצלעך, אוועק פון די פלאם ווען מען באהאנדלט ליכט.
- שטעלן ליכט, שוועבלעך און צינדערס, אריינגערעכנט אנגעצינדענע יארצייט ליכט און חנוכה מנורות, אויף א פלאץ וואו קינדער קענען נישט צוקומען.



ביי בדיקת חמץ, האלט די ליכט ווייט פון בעט-געוואנט, טישטיכער, קליידונג אדער אנדערע זאכן וועלכע קענען ברענען. נוצט א פלעשלייט פאר פלעצער וואס איז שווער צו דערגרייכן.

פאלגט אויס די וויכטיגע פייער זיכערהייט אנווייזונגען פון די ניו יארק סיטי פייער דעפארטמענט



אויב א פייער פאסירט:

- פרובירט נישט אליינס צו באקעמפן די פייער.
- גייט ארויס און בלייבט אינדרויסן. פרובירט נישט צו צאמנעמען פערזענליכע פארמעגנס.
- **פארמאכט די טיר אויפ'ן וועג ארויס.**
- אויב עס איז דא רויעך, גייט ארויס וואס נענטער צו די ערד און האלט אייער מויל צוגעדעקט.
- **רופט 911 איינמאל איר קומט אן צו זיכערע ארט.**
- אויב א טייל פון אייער קערפער אדער קליידער הויבט אן ברענען, פרובירט נישט צו לויפן אדער צו אויסלעשן די פלאמען מיט אייערע הענט. דעקט צו אייער פנים מיט אייערע הענט און פאלט צו די ערד און קוילערט זיך איבער און איבער.

פלאנירט א פייער אנטלויף פלאן

קען אייער פאמיליע איבערלעבן א פייער אין אייער שטוב? באשיצט אייער פאמיליע דורך אויספלאנירן און אויספרובירן א היים פייער אנטלויף פלאן. ווייט איבער צוויי וועגן ארויסצוגיין פון יעדע צימער און שטימט צו אויף א פלאץ אינדרויסן פון אייער היים זיך צו טרעפן כדי צו וויסן אז יעדער איז ארויסגעקומען באצייטנס.

מאכט זיכער אז אייער רויעך און קארבאן מאנאקסייד אלארמס ארבעטן גוט

- צוויי מאל א יאר ווען איר טוישט אייערע זייגערס:
- טוישט די באטערי פון אייער רויעך אלארם.
- טוישט די באטערי פון אייער קארבאן מאנאקסייד אלארם.
- פרובירט אויך אייער היים פייער אנטלויף.

*פון אפריל 2014 מוזן אלע נייע און ערזעצונג רויעך אלארמס אין מערערע-פאמיליע און פריוואטע הייזער האבן א פארמאכטע 10-יאר באטערי וואס איז מען קען נישט אראפנעמען און מען קען נישט טוישן. עס מוז אויך האבן א הערברע "ענדע לעבן ווארענונג".